

संस्कृत-वार्ता:

दिनाङ्क :-17.06.2024

प्रातः - 06:55

अथ वार्ता:

शाह - अमरनाथ यात्रा :

केन्द्रीय गृहमन्त्रिणा अमित शाहेनोक्तं यत्, नरेन्द्र मोदी सर्वकारः नवीनैः उपायैः आतङ्कवादिनां दमनं कृत्वा उदाहरणं स्थापयितुं प्रतिबद्धः अस्ति। ह्यः नवदिल्ल्यां जम्मू-कश्मीरस्य सुरक्षास्थितेः समीक्षायै उच्चस्तरीयसभायाः अध्यक्षतां कुर्वन् सः सर्वेभ्यः सुरक्षासंस्थाः मिशनमोड रूपेण कार्यं कर्तुं समन्वित रूपेण त्वरितप्रतिक्रिया सुनिश्चेतुं च निर्देशं प्रदत्तवान्। जम्मू-कश्मीरे आतङ्कवादविरुद्धं युद्धं निर्णायकस्तरे अस्ति इति सः प्रकाशितवान्। श्री शाहः अवदत् यत् साम्प्रतिक घटनाभः माध्यमेन द्रष्टुं शक्यते यत् आतङ्कवादः आतङ्कवादीनां हिंसायाः अत्यन्तं संगठितकार्यात् केवलं निम्नयुद्धं यावत् एव संकुचितः अभवत्। श्री शाहः जम्मू-कश्मीरे मतदातृणाम् अभिलेखात्मकं मतदानं दृष्ट्वा लोकसभानिर्वाचनस्य सफलसञ्चालनस्य कृते सुरक्षाबलानां जम्मू-कश्मीर-प्रशासनस्य च प्रशंसाम् अकरोत्। गृहमन्त्री अमरनाथयात्रायाः सज्जतायाः अपि समीक्षां कृतवान्। वार्षिकयात्रा अस्य मासस्य ऊनत्रीन्शत् दिनाङ्कात् आरभ्य अगस्तमासस्य ऊनविंशति दिनाङ्कपर्यन्तं भविष्यति।

धर्मेन्द्रप्रधान

केन्द्रीयशिक्षा मन्त्रिणा धर्मेन्द्रप्रधानेन उक्तं यत्, अस्मिन् वर्षे राष्ट्रियपात्रता-सह-प्रवेशपरीक्षायाः (NEET) परीक्षायाः संचालने अनियमिततायाः दोषिनः न प्राप्यन्ते चेत् एनटीए इत्यस्य दोषी अधिकारिणः दण्डिताः कोऽपि अधिकारी न बञ्चितः भविष्यति। ओडिशायाः सम्बलपुरे वर्ताहरैः सह संवादे सः अवदत् यत् द्वयोः पक्षयोः एव दोषः इति। सः अवदत्, अस्मिन् विषये सर्वकारः चिन्तितः अस्ति, कोऽपि अपराधी न मुक्तः भविष्यति।

राष्ट्रपति/ईद-उल-अजहा

राष्ट्रपतिद्रौपदीमुर्मू ईद-उल-अजहा-पर्वे जनान् अभिवादनं कृतवती। स्वसन्देशे राष्ट्रपतिना उक्तं यत्, ईद-उल-अजहा-पर्वः पवित्रः पर्वः त्यागस्य बलिदानस्य च प्रतीकः अस्ति। राष्ट्रपतिः उक्तवती यत्, उत्सवः अयं प्रेम्णः, भ्रातृत्वस्य, सामाजिकसौहार्दस्य च सन्देशं प्रददाति। राष्ट्रपति मुर्मू उक्तवती यत् उत्सवः जनान् मानवतायाः निःस्वार्थसेवायां प्रवृत्तुं प्रेरयति।

प्रथमविमानम्

ह्यः भारत-कम्बोडिया-देशयोः मध्ये प्रथमवारं प्रत्यक्षविमानयानं प्रारब्धम्। कम्बोडियादेशस्य उपप्रधानमन्त्री नेथ सवोउन्, कम्बोडियादेशे भारतीयराजदूता देवयानी खोबरागडे च अस्य विमानस्य आधिकारिकरूपेण उद्घाटनं कृतवन्तौ। कम्बोडियादेशे भारतीयदूतावासेन सामाजिकसंचारमाध्यमे एकस्मिन् संदेशे उक्तं यत्, एतत् प्रयासः प्रथमपर्यटनवर्षस्य आरम्भं करोति, पर्यटनेन जनसम्बन्धं सम्पर्कं च वर्धयिष्यति। दूतावासेन भारतस्य एक्ट् ईस्ट् नीतिः इति उद्धृत्य एतत् विकासस्य ऐतिहासिकक्षणः इति प्रवदता

प्रशंसा कृता। द्वयोः देशयोः मध्ये एतत् विमानं सप्ताहे चतुर्वारं कम्बोडियादेशस्य राष्ट्रियध्वजवाहकेन कम्बोडिया अङ्गकोर् एयर इत्यनेन संचालितं भविष्यति।

एम.आई.एफ.एफ

मुम्बई अन्तर्राष्ट्रीयचलच्चित्रमहोत्सवस्य रेड कार्पेट् इति कार्यक्रमः अद्य नव दिल्लीयां भवितुं निश्चितः अस्ति। अष्टमः मुम्बई अन्तर्राष्ट्रीयचलच्चित्रमहोत्सवः (MIFF) अन्यनगरेषु प्रथमवारं आयोजितं भविष्यति। मुम्बई-नगरेण सह दिल्ली-कोलकाता-चेन्नै-पुणे-नगरेषु समानान्तरप्रदर्शनानि भविष्यन्ति। राष्ट्रीयराजधानीयां चलच्चित्रप्रेमिणां कृते सिरीफोर्ट सभागारे चयनितानि चलच्चित्राणी प्रदर्शितानि भविष्यन्ति। अस्मिन् कार्यक्रमे "बिली एण्ड् मौलीः एन् ओटर लव स्टोरी" इति चलच्चित्रस्य प्रदर्शनं भविष्यति।

॥ति वार्ताः॥